



រាជរដ្ឋាភិបាលកម្ពុជា
ក្រុមប្រឹក្សាអភិវឌ្ឍន៍កម្ពុជា

Council for the Development of Cambodia

ព្រះរាជាណាចក្រកម្ពុជា
Kingdom of Cambodia
ជាតិ សាសនា ព្រះមហាក្សត្រ
Nation-Religion-King

ថ្ងៃចន្ទ ២៣ ខែបុស្ស ឆ្នាំម្សាញ់ សប្តស័ក ព.ស.២៥៦៩
រាជធានីភ្នំពេញ ថ្ងៃទី៥ ខែមករា ឆ្នាំ២០២៦

សេចក្តីប្រកាសព័ត៌មាន

គម្រោងវិនិយោគចំនួន៦៣០ ក្នុងទំហំទុនវិនិយោគសរុបប្រមាណ ១០ប៊ីលានដុល្លារអាមេរិក
ត្រូវបានចុះបញ្ជីដោយក្រុមប្រឹក្សាអភិវឌ្ឍន៍កម្ពុជា ក្នុងឆ្នាំ២០២៥

ក្នុងឆ្នាំ២០២៥ គណៈកម្មាធិការវិនិយោគកម្ពុជានៃក្រុមប្រឹក្សាអភិវឌ្ឍន៍កម្ពុជា (គ.វ.ក. នៃ ក.អ.ក.) បានចុះបញ្ជីគម្រោងវិនិយោគសរុបចំនួន ៦៣០ ក្នុងទំហំទុនវិនិយោគសរុបប្រមាណ ១០ប៊ីលានដុល្លារអាមេរិក និងអាចបង្កើតការងារបានប្រមាណ ៤៣៨ពាន់កន្លែង។ គម្រោងវិនិយោគដែលមានទីតាំងស្ថិតនៅក្រៅតំបន់សេដ្ឋកិច្ចពិសេសមានចំនួន ៣៨៧ និងគម្រោងវិនិយោគដែលមានទីតាំងស្ថិតនៅក្នុងតំបន់សេដ្ឋកិច្ចពិសេសមានចំនួន ២៤៣។ ជាការកត់សម្គាល់ ការចុះបញ្ជីគម្រោងវិនិយោគមានការកើនឡើងចំនួន២១៦ ស្មើនឹងប្រមាណ ៥២% ខណៈទំហំទុនវិនិយោគមានការកើនឡើងប្រមាណ ៣ប៊ីលានដុល្លារអាមេរិក ស្មើនឹងប្រមាណ ៤៥% ធៀបនឹងរយៈពេលដូចគ្នាក្នុងឆ្នាំ២០២៤ ដែល គ.វ.ក. នៃ ក.អ.ក.បានចុះបញ្ជីគម្រោងវិនិយោគចំនួន ៤១៤ ក្នុងទំហំទុនវិនិយោគសរុបប្រមាណ ៦,៩ប៊ីលានដុល្លារអាមេរិក។ សមិទ្ធផលនេះជាការបង្កើតកំណត់ត្រាថ្មីមួយទៀត ដែលកាលពីឆ្នាំ២០២៤ គ.វ.ក. នៃ ក.អ.ក.បានបង្កើតកំណត់ត្រាថ្មីនៃការចុះបញ្ជីគម្រោងវិនិយោគម្តងរួចហើយ។

គម្រោងវិនិយោគដែលមានភាពលេចធ្លោប្រចាំឆ្នាំរួមមាន៖

ក. ក្រៅតំបន់សេដ្ឋកិច្ចពិសេស


គម្រោងពង្រីកផលិតកម្មកសិដ្ឋានដាំដំណាំហូបផ្លែ និងរោងចក្រកែច្នៃ

- ទីតាំង៖ ខេត្តរតនគិរី
- ទុនវិនិយោគប្រមាណ៖ ២២៦លានដុល្លារអាមេរិក
- បង្កើតការងារប្រមាណ៖ ៨,៥ពាន់កន្លែង។

គម្រោងពង្រីកផលិតកម្មកសិដ្ឋានចិញ្ចឹមគោពូជ និងគោសាច់ខ្នាតធំ

- ទីតាំង៖ ខេត្តក្រចេះ
- ទុនវិនិយោគប្រមាណ៖ ១២០លានដុល្លារអាមេរិក
- បង្កើតការងារប្រមាណ៖ ៩០០កន្លែង។

កសិកម្ម និង
កសិ-ឧស្សាហកម្ម



គម្រោងវិនិយោគបង្កើតរោងចក្រកែច្នៃកសិផល និងផលិតចំណីអាហារពីកសិផល

- ទីតាំង: ខេត្តកំពង់ស្ពឺ
- ទុនវិនិយោគប្រមាណ: ៣១លានដុល្លារអាមេរិក
- បង្កើតការងារចំនួន: ៦៧៥កន្លែង។

គម្រោងបង្កើតរោងចក្រកែច្នៃផ្លែឈើ

- ទីតាំង: ខេត្តបាត់ដំបង
- ទុនវិនិយោគចំនួន: ២៧លានដុល្លារអាមេរិក
- បង្កើតការងារប្រមាណ: ១៣៩កន្លែង។

គម្រោងវិនិយោគបង្កើតរោងចក្រផលិតស៊ីម៉ង់ត៍

- ទីតាំង: ខេត្តក្រចេះ
- ទុនវិនិយោគចំនួន: ២៨៦លានដុល្លារអាមេរិក
- បង្កើតការងារចំនួន: ៤២០កន្លែង។

គម្រោងវិនិយោគអាជីវកម្មរ៉ែដែក

- ទីតាំង: ខេត្តកំពត
- ទុនវិនិយោគចំនួន: ១៦៨លានដុល្លារអាមេរិក
- បង្កើតការងារចំនួន: ៣៧៣កន្លែង។

ឧស្សាហកម្ម

គម្រោងវិនិយោគបង្កើតរោងចក្រផលិតក្រណាត់ និងអំបោះគ្រប់ប្រភេទ

- ទីតាំង: ខេត្តកណ្តាល
- ទុនវិនិយោគប្រមាណ: ៥០លានដុល្លារអាមេរិក
- បង្កើតការងារប្រមាណ: ១,៨៣៩កន្លែង។

គម្រោងវិនិយោគបង្កើតរោងចក្រផ្គុំដំឡើងរថយន្ត

- ទីតាំង: ខេត្តកំពង់ឆ្នាំង
- ទុនវិនិយោគប្រមាណ: ១៩លានដុល្លារអាមេរិក
- បង្កើតការងារប្រមាណ: ១,២៣៩កន្លែង។

គម្រោងវិនិយោគសាងសង់ និងអាជីវកម្មសណ្ឋាគារផ្កាយ៥ ចំនួន២២៧បន្ទប់

- ទីតាំង: រាជធានីភ្នំពេញ
- ទុនវិនិយោគប្រមាណ: ៨៥លានដុល្លារអាមេរិក
- បង្កើតការងារចំនួន: ២៣០កន្លែង។

គម្រោងវិនិយោគសាងសង់ និងធ្វើអាជីវកម្មសណ្ឋាគារផ្កាយ៥ ចំនួន២៨០បន្ទប់

- ទីតាំង: ខេត្តស្វាយរៀង
- ទុនវិនិយោគប្រមាណ: ៦២លានដុល្លារអាមេរិក
- បង្កើតការងារចំនួន: ៤៩៥កន្លែង។

ទេសចរណ៍

គម្រោងវិនិយោគបង្កើតមណ្ឌលវិទ្យាសាស្ត្រសេវាកម្មចម្រុះ

- ទីតាំង: ខេត្តស្ទឹងត្រែង
- ទុនវិនិយោគប្រមាណ: ២០លានដុល្លារអាមេរិក
- បង្កើតការងារចំនួន: ១៤២កន្លែង។

**ហេដ្ឋារចនាសម្ព័ន្ធ
និងផ្សេងៗ**

គម្រោងវិនិយោគសាងសង់ និងប្រតិបត្តិការព្រែកដឹកហូណានតេជោ

- ទីតាំង: ខេត្តកណ្តាល តាកែវ កំពត និងកែប
- ទុនវិនិយោគប្រមាណ: ១,២ប៊ីលានដុល្លារអាមេរិក
- បង្កើតការងារប្រមាណ: ៣,២ពាន់កន្លែង។

គម្រោងវិនិយោគសាងសង់វារីអគ្គិសនី អានុភាព១៥០មេហ្គាវ៉ាត់

- ទីតាំង: ខេត្តកោះកុង និងពោធិ៍សាត់
- ទុនវិនិយោគប្រមាណ: ៤៤២លានដុល្លារអាមេរិក
- បង្កើតការងារប្រមាណ: ២២០កន្លែង។

គម្រោងវិនិយោគអភិវឌ្ឍន៍ស្ថានីយផលិតអគ្គិសនីដើរដោយថាមពលពន្លឺព្រះអាទិត្យ ចំនួន ៤គម្រោង អានុភាព៤៥០មេហ្គាវ៉ាត់

- ទីតាំង: ខេត្តកំពង់ឆ្នាំង បាត់ដំបង និងពោធិ៍សាត់
- ទុនវិនិយោគប្រមាណ: ៣០៩លានដុល្លារអាមេរិក
- បង្កើតការងារប្រមាណ: ១៣៥កន្លែង។

គម្រោងវិនិយោគអភិវឌ្ឍន៍ស្ថានីយផលិតអគ្គិសនីដើរដោយថាមពលខ្យល់ចំនួន ២គម្រោង អានុភាព ៣០០មេហ្គាវ៉ាត់

- ទីតាំង: ខេត្តមណ្ឌលគិរី
- ទុនវិនិយោគប្រមាណ: ៤៣០លានដុល្លារអាមេរិក
- បង្កើតការងារចំនួន: ១៦៩កន្លែង។

គម្រោងវិនិយោគបង្កើតមន្ទីរពេទ្យចំនួន២២១គ្រែ

- ទីតាំង: រាជធានីភ្នំពេញ
- ទុនវិនិយោគប្រមាណ: ៧៦លានដុល្លារអាមេរិក
- បង្កើតការងារចំនួន: ៧៤១កន្លែង។

គម្រោងវិនិយោគបង្កើតផែស្លូត

- ទីតាំង: ខេត្តព្រៃវែង
- ទុនវិនិយោគប្រមាណ: ២០លានដុល្លារអាមេរិក
- បង្កើតការងារចំនួន: ៦៦កន្លែង។

ខ. ក្នុងតំបន់សេដ្ឋកិច្ចពិសេស

ឧស្សាហកម្ម

គម្រោងវិនិយោគបង្កើតរោងចក្រផលិតសំបកកង់រថយន្តចំនួន ២គម្រោង

- ទីតាំង: តំបន់សេដ្ឋកិច្ចពិសេស អាយ អេស អាយ ស្ថិតនៅខេត្តព្រះសីហនុ និងតំបន់សេដ្ឋកិច្ចពិសេស ស៊ីន បារិត ស្ថិតនៅខេត្តស្វាយរៀង
- ទុនវិនិយោគ: ៤៣៧លានដុល្លារអាមេរិក
- បង្កើតការងារ: ៣.៤០០កន្លែង។

គម្រោងពង្រីកផលិតកម្មផលិតសំបកកង់រថយន្តចំនួន២គម្រោង

- ទីតាំង: តំបន់សេដ្ឋកិច្ចពិសេស ស៊ីន បារិត ស្ថិតនៅខេត្តស្វាយរៀង និងតំបន់សេដ្ឋកិច្ចពិសេស ឈី លូ ជាន ពុ បាយ ស្ថិតនៅខេត្តស្វាយរៀង
- ទុនវិនិយោគ: ៣៣៧លានដុល្លារអាមេរិក។

គម្រោងវិនិយោគបង្កើតរោងចក្រផលិតឧបករណ៍បរិក្ខារពេទ្យ និងស្រោមដៃគ្រប់ប្រភេទ

- ទីតាំង៖ តំបន់សេដ្ឋកិច្ចពិសេស ឈើល្អ ជាន ពុ ចាយ ស្ថិតនៅខេត្តស្វាយរៀង
- ទុនវិនិយោគប្រមាណ៖ ២៧៤លានដុល្លារអាមេរិក
- បង្កើតការងារចំនួន៖ ៥១៧កន្លែង។

គម្រោងពង្រីកបន្ថែមទំហំផ្ទៃដីអភិវឌ្ឍន៍តំបន់សេដ្ឋកិច្ចពិសេស

- ទីតាំង៖ តំបន់សេដ្ឋកិច្ចពិសេស មេនហាតធន ស្ថិតនៅខេត្តស្វាយរៀង
- ទុនវិនិយោគប្រមាណ៖ ៩១លានដុល្លារអាមេរិក។


គម្រោងពង្រីកបន្ថែមទុនវិនិយោគអភិវឌ្ឍន៍តំបន់សេដ្ឋកិច្ចពិសេស

- ទីតាំង៖ តំបន់សេដ្ឋកិច្ចពិសេស កោះកុង ចេជាង ស្ថិតនៅខេត្តកោះកុង
- ទុនវិនិយោគចំនួន៖ ៥០លានដុល្លារអាមេរិក។

គម្រោងវិនិយោគបង្កើតរោងចក្រផ្គុំដំឡើងយានយន្ត

- ទីតាំង៖ តំបន់សេដ្ឋកិច្ចពិសេសក្រុងព្រះសីហនុ
- ទុនវិនិយោគប្រមាណ៖ ៣២លានដុល្លារអាមេរិក
- បង្កើតការងារចំនួន៖ ២០៥កន្លែង។

សូមជម្រាបជូនផងដែរថា បន្ថែមពីលើគម្រោងវិនិយោគដែលត្រូវបានចុះបញ្ជីនៅ គ.វ.ក. នៃ ក.អ.ក. នៅក្នុងឆ្នាំ២០២៥នេះ អនុគណៈកម្មាធិការវិនិយោគរាជធានី-ខេត្ត បានសម្រេចចុះបញ្ជីគម្រោងវិនិយោគសរុបចំនួន ២២៨គម្រោង ដែលមានទុនវិនិយោគសរុបប្រមាណ ៧៦៣លានដុល្លារអាមេរិក និងអាចបង្កើតការងារបានប្រមាណ១០៦ពាន់កន្លែង។



គម្រោងវិនិយោគទាំង ២២៨ នេះសុទ្ធសឹងតែជាការវិនិយោគក្នុងវិស័យឧស្សាហកម្ម និងមានប្រភពទុនវិនិយោគមកពីប្រទេសចិនប្រមាណ ៧២៨លានដុល្លារអាមេរិក, ក្នុងស្រុកប្រមាណ ២២,៦លានដុល្លារអាមេរិក, អូស្ត្រាលីប្រមាណ ៥លានដុល្លារអាមេរិក, សិង្ហបុរីប្រមាណ ៣,៤លានដុល្លារអាមេរិក, សហរដ្ឋអាមេរិកប្រមាណ ១,៥លានដុល្លារអាមេរិក, ម៉ាឡេស៊ីប្រមាណ ១លានដុល្លារ អាមេរិក និងជប៉ុនប្រមាណ ៦១ម៉ឺនដុល្លារអាមេរិក។

